
श्रीगोपालसहस्रनामस्तोत्रम्‌ 


पार्वत्युवाच 
कैलासशिखरे रम्ये गौरी पृच्छति शङ्करम्‌ । 
ब्रह्माण्डाखिलनाथस्त्वं सृष्टिसंहारकारकः ॥ १॥ 
त्वमेव पूज्यसे लोकेब्रेह्मविष्णुसुरादिमिः । 
नित्यं पठसि देवेश कस्य स्तोत्रं महेश्वर ॥ २॥ 
आश्चयमिदमाख्यानं जायते मयि शङ्कर । 
तत्प्राणेश महाप्राज्ञ संशयं छिन्धि मे प्रभो ॥ ३॥ 
श्रीमहादेव उवाच 
घन्यासि कृतपुण्यासि पार्वति प्राणवल्लभे । 
रहस्यातिरहस्यं च यत्पृच्छसि वरानने ॥ ४॥ 
सन्रीस्वभावान्महादेवि पुनस्त्वं परिपृच्छसि । 
गोपनीयं गोपनीयं गोपनीयं प्रयल्लतः ॥ ५॥ 
दत्ते च सिद्धिहानिः स्यात्तस्माद्यल्लेन गोपयेत्‌ । 
इदं रहस्यं परमं पुरुषार्थप्रदायकम्‌ ॥ ६॥ 
धनरलोघमाणिक्यं तुरङ्गं च गजादिकम्‌ । 
ददाति स्मरणादेव महामोक्षप्रदायकम्‌ ॥ ७॥ 
तत्तेऽहं सम्प्रवक्ष्यामि शृणुष्वावहिता प्रिये । 

योऽसौ निरञ्जनो देवः चित्स्वरूपी जनाद्‌नः ॥ ८॥ 
संसारसागरोत्तारकारणाय नृणाम्‌ सदा । 
श्रीरङ्गादिकरूपेण त्रेलोक्यं व्याप्य तिष्ठति ॥ ९॥ 
ततो लोका महामूढा विष्णुभक्तिविवजिताः । 
निश्चयं नाधिगच्छन्ति पुनर्नारायणो हरिः ॥ १०॥ 
निरञ्जनो निराकारो भक्तानां प्रीतिकामदः । 
वृन्दावनविहाराय गोपालं रूपमुद्ठहन्‌ ॥ ११॥ 
मुरलीवादनाधारी राधाये प्रीतिमावहन्‌ । 
अंशांडोभ्यः समुन्मील्य पूर्णरूपकलायुतः ॥ १२॥ 
श्रीकृष्णचन्द्रो भगवान्‌ नन्द्गोपवरोद्यतः । 
घरणीरूपिणीमातृयशोदानन्द्दायकः ॥ १३॥ 
हवाभ्यां प्रयाचितो नाथो देवक्यां वसुदेवतः । 


NN NS DN 


ब्रह्मणाऽभ्यथितो देवो देवेरपि सुरेश्वरि ॥ १४॥ 
जातोऽवन्यां मुकुन्दोऽपि मुरलोवेद्रेचिका । 
तया साद्ध वचः कृत्वा ततो जातो महीतले ॥ १५॥ 
संसारसारसर्वस्वं श्यामल महदुञ्चलम्‌ । 
एतज्योतिरहं वेद्यं चिन्तयामि सनातनम्‌ ॥ १६॥ 
गोरतेजो विना यस्तु इयामतेजस्समर्चयेत्‌ । 
जपेद्वा ध्यायते वापि स भवेत्‌ पातकी शिवे ॥ १७॥ 

स ब्रह्महा सुरापी च स्वणस्तेयी च पञ्चमः । 
एतेदोषेविलिप्येत तेजोभेदान्महीश्वरि ॥ १८॥ 
तस्माज्योतिरभूद्‌ द्वेधा राधामाधवरूपकम्‌ । 
तस्मादिदं महादेवि गोपालेनेव भाषितम्‌ ॥ १९॥ 
दुर्वाससो मुनेमेहि कार्तिक्यां रासमण्डले । 
ततः पृष्टवती राधा सन्देहभेदमात्मनः ॥ २०॥ 
निरञ्जनात्समुत्पन्नं मयाऽधीतं जगन्मयि । 
श्रीकृष्णेन ततः प्रोक्तं राधाये नारदाय च ॥ २१॥ 
ततो नारदतस्सर्वे विरला वैष्णवा जनाः । 
कलो जानन्ति देवेशि गोपनीयं प्रयत्नतः ॥ २२॥ 
शठाय कृपणायाथ दाम्भिकाय सुरेश्वरि । 
बरह्महत्यामवाम्नोति तस्माद्यलेन गोपयेत्‌ ॥ २३॥ 


पाठविधि 
ॐ अस्य श्रीगोपालसहस्रनामस्तोत्रमहामन्त्रस्य श्रीनारद ऋषिः । 
अनुष्टुप्‌ छन्दः । श्रीगोपालो देवता । कामो बीजम्‌ । माया शक्तिः । 
चन्द्रः कीलकम्‌ श्रीकृष्णचन्द्र भक्तिरूपफलप्राप्तये 
श्रीगोपालसहस्रनामस्तोत्रजपे विनियोगः । 
या इसतरह करें पाठ 


ॐ एं छं बीजम्‌ । श्रीं हीं शक्तिः । 

श्रीवृन्दावननिवासः कीलकम्‌ । 
श्रीराधाप्रियपरबरह्मेति मन्त्रः । 
धमांदिचतुविधपुरुषार्थसिय्ययर्थे जपे विनियोगः ॥ 
अथ करादिन्यासः 
ॐ ह्यां अङ्गुष्ठाभ्यां नमः । 
ॐ ही तजेनीभ्यां नमः ॥ 
ॐ छू मध्यमाभ्यां नमः ॥ 
ॐ क्लं अनामिकाभ्यां नमः ॥ 
ॐ क्लों कनिष्टिकाभ्यां नमः ॥ 
ॐ छुः करतलकरपृष्ठाभ्यां नमः ॥ 
अथ हृदयादिन्यासः 
ॐ क्वां हृद्याय नमः । 
ॐ क्लीं शिरसे स्वाहा ॥ 
ॐ ह्लं शिखाये वषट्‌ ॥ 
ॐ ङ्के कवचाय हुं ॥ 
ॐ क्लों नेत्रत्रयाय वोषट्‌ ॥ 
ॐ छुः अस्राय फट्‌ ॥ 
अथ घ्यानम्‌ 
कस्तूरीतिलकं ललाटपटले वक्षःस्थले कोस्तुभं 

नासाग्रेवरमोक्तिकं करतले वेणुं करे कङ्कणम्‌ ॥ 
सर्वाङ्गे हरिचन्दनं सुललितं कण्ठे च मुक्तावलिम्‌ 
गोपस्त्रीपरिवेष्टितो विजयते गोपालचूडामणिः ॥ १॥ 
फुल्लेन्दीवरकान्तिमिन्दुवदनं बर्हावतंसप्रियं 
श्रीवत्साङ्कमुदारकोस्तुभधरं पीताम्बरं सुन्द्रम्‌ ॥ 
गोपीनां नयनोत्पलाचिततनुँ गोगोपसङ्घावृतं 
गोविन्दं कळवेणुवादनपरं दिव्याङ्गभूषं भजे ॥ २॥ 


सहस्रनाम स्तोत्र आरम्भ 
ॐ क्लीं देवः कामदेवः कामबीजशिरोमणिः । 
श्रीगोपालो महीपालो सर्ववेदान्तपारगः ॥ १॥ 
कृष्णः कमलपत्राक्षः पुण्डरीकः सनातनः । 
गोपतिभूपतिः शास्ता प्रहतां विश्वतोमुखः ॥ २॥ 
आदिकर्ता महाकर्ता महाकालः प्रतापवान्‌ । 
जगज्जीवो जगद्धाता जगद्भर्ता जगद्वसुः ॥ ३॥ 
मत्स्यो भीमः कुहूभता हतां वाराहमूर्तिमान्‌ । 
नारायणो हृषीकेशो गोविन्दो गरुडध्वजः ॥ ४॥ 
गोकुलेन्द्रो महीचन्द्रः शर्वरीप्रियकारकः । 
कमलामुखलोलाक्षः पुण्डरीकः शुभावहः ॥ ५॥ 
दुर्वासाः कपिलो भौमः सिन्धुसागरसङ्गमः । 

गोविन्दो गोपतिर्गोपः कालिन्दीप्रेमपूरकः ॥ ६॥ 
गोपस्वामी गोकुलेन्द्रो गोवर्धनवरप्रदः । 
नन्दादिगोकुळत्राता दाता दारित्यभञ्जनः ॥ ७॥ 
सवमङ्गलदाता च सर्वकामप्रदायकः । 
आदिकतां महीभर्ता सरवंसागरसिन्धुजः ॥ ८॥ 
गजगामी गजोद्धारी कामी कामकलानिधिः । 
कलङ्करहितश्चन्द्रो बिम्बास्यो बिम्बसत्तमः ॥ ९॥ 
मालाकारः कृपाकारः कोकिलस्वरभूषणः । 
रामो नीलाम्बरो देवो हली दुर्दममर्दनः ॥ १०॥ 


सहस्तराक्षपुरीभेत्ता महामारीविनाशनः । 
शिवः शिवतमो भेत्ता बलारातिप्रपूजकः ॥ ११॥ 
कुमारीवरदायी च वरेण्यो मीनकेतनः । 
नरो नारायणो धीरो राधापतिरुदारधीः ॥ १२॥ 
श्रीपतिः श्रीनिधिः श्रीमान्‌ मापतिः प्रतिराजहा । 
वृन्दापतिः कुलग्रामी धामी ब्रह्म सनातनः ॥ १३॥ 
रेवतीरमणो रामः प्रियश्चञ्चललोचनः । 
रामायणारीरोऽयं रामो रामः श्रियःपतिः ॥ १४॥ 
शर्वरः शार्वरी शावः सर्वत्र शुभदायकः । 
राधाराधयिताराधी राधाचित्तप्रमोदकः ॥ १५॥ 

राधारतिसुखोपेतः राधामोहनतत्परः । 
राधावशीकरो राधाहृदयाम्भोजषद्ददः ॥ १६॥ 
राधालिङ्गनसम्मोहः राधानतनकोतुकः । 
राधासञ्जातसम्म्रीतो राधाकाम्यफलप्रदः ॥ १७॥ 
वृन्दापतिः कोशनिधिः कोकशोकविनाइनः । 
चन्द्रापतिः चन्द्रपतिः चण्डकोदण्डभञ्जनः ॥ १८॥ 
रामो दाशरथी रामः भृगुवंशसमुद्धवः । 
आत्मारामो जितकोधो मोहो मोहान्यभञ्जनः ॥ १९॥ 
वृषभानुभवो भावः काइयपिः करुणानिधिः । 
कोलाहलो हली हाली हेली हळधरप्रियः ॥ २०॥ 
राधामुखाज्ञमाताण्डः भास्करो रविजा विधुः । 
विधिरविधाता वरुणो वारुणो वारुणीप्रियः ॥ २१॥ 
रोहिणीहृदयानन्दो वसुदेवात्मजो बली । 
नीलाम्बरो रोहिणेयो जरासन्धवधोऽमलः ॥ २२॥ 
नागो नवाम्भो विरुदो वीरहा वरदो बली । 
गोपथो विजयी विद्वान्‌ शिपिविष्टः सनातनः ॥ २३॥ 
परशुरामवचोग्राही वरग्राही शुगालहा । 
दमघोषोपदेष्टा च रथय्राही सुदशनः ॥ २४॥ 
वीरपल्लीयशास्त्राता जराव्याधिविघातकः । 
द्वारकावासतत्त्वज्ञः हुताशनवरप्रदः ॥ २५॥ 

यमुनावेगसंहारी नीलाम्बरधरः प्रभुः । 
विभुः शरासनो धन्वी गणेशो गणनायकः ॥ २६॥ 
लक्ष्मणो लक्षणो लक्ष्यो रक्षोवंशविनाशनः । 
वामनो वामनीभूतोऽवामनो वामनारुहः ॥ २७॥ 
यशोदानन्दनः कत्ता यमलाजुंनमुक्तिदः । 
उलूखली महामानी दामबद्धाहयी शमी ॥ २८॥ 
भक्तानुकारी भगवान्‌ केशवो बलधारकः । 
केशिहा मधुहा मोही वृषासुरविघातकः ॥ २९॥ 
अघासुरविनाशी च पूतनामोक्षदायकः । 
कुज्ञाविनोदी भगवान्‌ कंसमृत्युर्महामखी ॥ ३०। 
अश्वमेधो वाजपेयो गोमेधो नरमेधवान्‌ । 
कन्दुर्पकोटिलावण्यश्चन्द्रकोटिसुशीतलः ॥ ३१॥ 
रविकोटिप्रतीकाशो वायुकोटिमहाबलः । 
ब्रह्मा ्रह्माण्डकर्ता च कमलावाञ्छितप्रदः ॥ ३२॥ 
कमला कमलाक्षश्च कमलामुखलोलुपः । 
कमलाब्रतघारी च कमलाभः पुरन्दरः ॥ ३३॥ 
सोभाग्याधिकचित्तोऽयं महामायी मदोत्कटः । 
तारकारिः सुरत्राता मारीचक्षोभकारकः ॥ ३४॥ 
विश्वामित्रप्रियो दान्तो रामो राजीवलोचनः । 
लङ्काधिपकुळध्वंसी विभीषणवरप्रदः ॥ ३५॥ 

सीतानन्दकरो रामो वीरो वारिधिबन्धनः । 
खरदूषणसंहारी साकेतपुरवासवान्‌ ॥ ३६॥ 
चन्द्रावळीपतिः कूलः केशिकं॑सवधोऽमलः । 
माधवो मधुहा माध्वी माध्वीको माधवो विधुः ॥ ३७॥ 
मुञ्जाटवीगाहमानः घेनुकारिर्घरात्मजः । 
वंशीवटविहारी च गोवर्धनवनाश्रयः ॥ ३८॥ 
तथा तालवनोद्देशी भाण्डीरवनराङ्खहा । 
तृणावर्तकृपाकारी वृषभानुसुतापतिः ॥ ३९॥ 
राधाप्राणसमो राधावदनाज्ञमधुव्रतः । 
गोपीरञ्जनदेवज्ञः लीलाकमलपूजितः ॥ ४०॥ 
कीडाकमलसन्दोहः गोपिकाप्रीतिरञ्जनः । 
रञ्जको रञ्जनो रङ्गो रङ्गी रञ्गमहीरुहः ॥ ४१॥ 
कामः कामारिभक्तोऽयं पुराणपुरुषः कविः । 
नारदो देवलो भीमो बालो बालमुखाम्बुजः ॥ ४२॥ 
अम्बुजो ब्रह्मसाक्षी च योगी दत्तवरो मुनिः । 
ऋषभः पर्वतो ग्रामो नदीपवनवल्लभः ॥ ४३॥ 
पद्मनाभः सुरज्येष्ठी ब्रह्मा रुद्रोऽहिभूषितः । 
गणानां त्राणकर्ता च गणेशो ग्रहिलो ग्रही ॥ ४४॥ 
गणाश्रयो गणाध्यक्षः कोडीकृतजगनत््रयः । 
यादवेन्द्रो द्वारकेन्द्रो मथुरावलछ्लभो घुरी ॥ ४५॥ 

भ्रमरः कुन्तली कुन्तीसुतरक्षो महामखी । 
यमुनावरदाता च काइयपस्य वरप्रदः ॥ ४६॥ 
शङ्टचूडवधोद्दामो गोपीरक्षणतत्परः । 
पाञ्चजन्यकरो रामी त्रिरामी वनजो जयः ॥ ४७॥ 
फाल्गुनः फाल्गुनसखो विराधवधकारकः । 
रुक्मिणीप्राणनाथश्च सत्यभामाप्रियङ्करः ॥ ४८॥ 
कल्पवृक्षो महावृक्षः दानवृक्षो महाफलः । 
अङ्कुशो भूसुरो भावो श्रामको भामको हरिः ॥ ४९॥ 
सरलः शाश्वतो वीरो यदुवंशी शिवात्मकः । 
प्रयुम्नो बलकर्ता च प्रहतां देत्यहा प्रभुः ॥ ५०॥ 
महाधनी महावीरो वनमालाविभूषणः । 
तुळसीदामशोभाढ्यो जालन्धरविनाशनः ॥ ५१॥ 
शूरः सूरयो मृतण्डश्च भास्करो विश्वपूजितः । 
रविस्तमोहा वह्लिश्च बाडवो वडवानलः ॥ ५२॥ 
दैत्यदपेविनाशी च गरुडो गरुडाग्रजः । 
गोपीनाथो महानाथो वृन्दानाथोऽविरोधकः ॥ ५३॥ 
प्रपञ्ची पञ्चरूपश्च लतागुल्मश्च गोपतिः । 
गङ्गा च यमुनारूपो गोदा वेत्रवती तथा ॥ ५४॥ 
कावेरी नर्मदा ताप्ती गण्डकी सरयूस्तथा । 
राजसस्तामसस्सत्त्वी सवाङ्गी सवेलोचनः ॥ ५५॥ 

सुधामयोऽमृतमयो योगिनीवल्लभः शिवः । 
बुद्धो बुद्धिमतां श्रेष्ठो विष्णुजिष्णुः शचीपतिः ॥ ५६॥ 
वंशी वंशधरो लोकः विलोको मोहनाशनः । 
रवरावो रवो रावो बलो बाळबलाहकः ॥ ५७॥ 
शिवो रूद्रो नलो नीलो लाङ्गली लाङ्गलाश्रयः । 
पारदः पावनो हंसो हंसारूढो जगत्पतिः ॥ ५८॥ 
मोहिनीमोहनो मायी महामायो महामखी । 
वृषो वृषाकपिः कालः कालीद्‌मनकारकः ॥ ५९॥ 
कुज्ञाभाग्यप्रदो वीरः रजकक्षयकारकः । 
कोमलो वारुणो राजा जलजो जलघारकः ॥ ६०॥ 
हारकः सर्वपापन्नः परमेष्ठी पितामहः । 
खड्गधारी कृपाकारी राधारमणसुन्दरः ॥ ६१॥ 
द्वादशारण्यसम्भोगी शेषनागफणालयः । 
कामः इयामः सुखश्रीदः श्रीपतिः श्रीनिधिः कृती ॥ ६२॥ 
हरिर्नारायणो नारो नरोत्तम इषुप्रियः । 
गोपालीचित्तहर्ता च कर्त्ता संसारतारकः ॥ ६३॥ 
आदिदेवो महादेवो गोरीगुरुरनाश्रयः । 
साधुर्मधुविधुर्धाता त्राताऽकूरपरायणः ॥ ६४॥ 
रोलम्बी च हयग्रीवो वानरारिवनाश्रयः । 
वनं वनी वनाध्यक्षः महावन्द्यो महामुनिः ॥ ६५॥ 

स्यामन्तकमणिप्राज्ञो विज्ञो विघ्नविघातकः । 
गोवद्धनो वरद्धनीयः वद्धनो वद्धनप्रियः ॥ ६६॥ 
वद्धन्यो वद्धनो वर्द्धी वार्द्धिष्णुः सुमुखप्रियः । 
वर्द्धितो वृद्धको वृद्धो वृन्दारकजनप्रियः ॥ ६७॥ 
गोपालरमणीभतां साम्बकुष्ठविनाशकः । 
रुक्मिणीहरणः प्रेमप्रेमी चन्द्रावळीपतिः ॥ ६८॥ 
श्रीकतां विश्वतां च नरो नारायणो बली । 
गणो गणपतिश्चैव दत्तात्रेयो महामुनिः ॥ ६९॥ 
व्यासो नारायणो दिव्यो भव्यो भावुकधारकः । 
श्वःश्रेयसं शिवं भद्रं भावुकं भाविकं शुभम्‌ ॥ ७०॥ 
शुभात्मकः शुभः शास्ता प्रशास्ता मेघानादहा । 
ब्रह्मण्यदेवो दीनानामुद्धारकरणक्षमः ॥ ७१॥ 
कृष्णः कमलपत्राक्षः कृष्णः कमललोचनः । 
कृष्णः कामी सदा कृष्णः समस्तप्रियकारकः ॥ ७२॥ 
नन्दो नन्दी महानन्दी मादी मादनकः किली । 
मिली हिली गिली गोली गोलो गोलालयो गुली ॥ ७३॥ 
गुग्गुली मारकी शाखी वटः पिप्पलकः कृती । 
छलेच्छहा कालहत्तो च यशोदायश एव च ॥ ७४॥ 
अच्युतः केशवो विष्णुः हरिः सत्यो जनार्दनः । 
हंसो नारायणो लीलो नीलो भक्तिपरायणः ॥ ७५॥ 

जानकीवल्लभो रामः विरामो विघ्ननाशनः । 
सहभानुमंहाभानुः वीरबाहु्मंहोदधिः ॥ ७६॥ 
समुद्रोऽब्धिरकूपारः पारावारः सरित्पतिः । 
गोकुलानन्दकारी च प्रतिज्ञापरिपालकः ॥ ७७॥ 
सदारामः कृपारामः महारामो धनुर्धरः । 
पर्वतः पर्वताकारो गयो गेयो द्विजप्रियः ॥ ७८॥ 
कम्बलाश्वतरो रामो रामायणप्रवर्तकः । 
द्योर्दिवो दिवसो दिव्यो भव्यो भावि भयापहः ॥ ७९॥ 
पार्वतीभाग्यसहितो भता लक्ष्मीविलासवान्‌ । 
विलासी साहसी सर्वी गर्वी गर्वितलोचनः ॥ ८०॥ 
मुरारिलोकधर्मज्ञः जीवनो जीवनान्तकः । 
यमो यमादियमनो यामी यामविधायकः ॥ ८१॥ 
वसुली पांसुली पांसुः पाण्डुरजुनवल्लभः । 
ललिता चन्द्रिकामाली माली मालाम्बुजाश्रयः ॥ ८२॥ 
अम्बुजाक्षो महायज्ञः दक्षः चिन्तामणिः प्रभुः । 
मणिर्दिनमणिश्चैव केदारो बद्रीश्रयः ॥ ८३॥ 
बद्रीवनसम्प्रीतः व्यासः सत्यवतीसुतः । 
अमरारिनिहन्ता च सुधासिन्धुविधूदयः ॥ ८४॥ 
चन्द्रो रविः शिवः शूली चक्री चेव गदाधरः । 
श्रीकता श्रीपतिः श्रीदः श्रीदेवो देवकीसुतः ॥ ८५॥ 

श्रीपतिः पुण्डरीकाक्षः पद्मनाभो जगत्पतिः । 
वासुदेवोऽप्रमेयात्मा केशवो गरुडध्वजः ॥ ८६॥ 
नारायणः परं धाम देवदेवो महेश्वरः । 
चक्रपाणिः कलापृणो वेदवेद्यो दयानिधिः ॥ ८७॥ 
भगवान्‌ सर्वभूतेशो गोपालः सर्वपालकः । 
अनन्तो निर्गुणो नित्यो निर्विकल्पो निरञ्जनः ॥ ८८॥ 
निराधारो निराकारः निराभासो निराश्रयः । 
पुरुषः प्रणवातीतो मुकुन्दः परमेश्वरः ॥ ८९॥ 
क्षणावनिः सार्वभोमो वैकुण्ठो भक्तवत्सलः । 
विष्णुदामोद्रः कृष्णो माधवो मथुरापतिः ॥ ९०॥ 
देवकीगभंसम्भूतो यशोदावत्सलो हरिः । 
शिवः सङ्क्षणः शम्भुभूतनाथो दिवस्पतिः ॥ ९१॥ 
अव्ययः सर्वधर्मज्ञः निर्मलो निरुपद्रवः । 
निर्वाणनायको नित्यो नीलजीमूतसन्निमः ॥ ९२॥ 
कलाक्षयश्च सर्वज्ञः कमलारूपतत्परः । 
हृषीकेशः पीतवासा वसुदेवप्रियात्मजः ॥ ९३॥ 
नन्द्गोपकुमारायंः नवनीताशनो विभुः । 
पुराणपुरुषः श्रेष्ठः शद्भपाणिः सुविकमः ॥ ९४॥ 
अनिरुद्धश्चकरथः शाङ्गपाणिश्चतुरभुजः । 
गदाधरः सुरातिघ्रो गोविन्दो नन्द्कायुधः ॥ ९५॥ 

वृन्दावनचरः शोरिवेणुवाद्यविशारदः । 
तृणावतान्तको भीमसाहसी बहुविक्रमः ॥ ९६॥ 
शकटासुरसंहारी बकासुरविनाशनः । 
घेनुकासुरसंहारी पूतनारिनृकेसरी ॥ ९७॥ 
पितामहो गुरुस्साक्षात्‌ प्रत्यगात्मा सदाशिवः । 
अप्रमेयः प्रभुः प्राज्ञो5प्रतक्येः स्वमवरद्धनः ॥ ९८॥ 
धन्यो मान्यो भवो भावो धीरः शान्तो जगहुरुः । 
अन्तयामीश्वरो दिव्यो दैवज्ञो देवसंस्तुतः ॥ ९९॥ 
क्षीराब्धिशयनो घाता लक्ष्मीवांल्लक्ष्मणाग्रजः । 
घात्रीपतिरमेयात्मा चन्द्रशेखरपूजितः ॥ १००॥ 
लोकसाक्षी जगच्चक्षुः पुण्यचारित्रकीर्तनः । 
कोटिमन्मथसोन्दर्यः जगन्मोहनविग्रहः ॥ १०१॥ 
मन्दस्मिताननो गोपो गोपिकापरिवेष्टितः । 
फुल्लारविन्दनयनः चाणूरान्भ्रनिषूदनः ॥ १०२॥ 
इन्दीवरदलश्यामो बर्हिबहावतंसकः । 
मुरलीनिनदाह्णादः दिव्यमाल्याम्बरावृतः ॥ १०३॥ 
सुकपोळ्युगः सुश्रुयुगलः सुललाटकः । 
कम्बुग्रीवो विशालाक्षो लक्ष्मीवाञ्छुभलक्षणः ॥ १०४॥ 
पीनवक्षाश्चतुबाहुश्चतुर्मूतिस्त्रिविक्कमः । 
कलङ्करहितः शुद्धः दुष्टशत्रुनिबहेणः ॥ १०५॥ 

किरीटकुण्डलधरः कटकाङ्गदमण्डितः । 
मुद्रिकाभरणोपेतः कटिसूत्रविराजितः ॥ १०६॥ 
मञ्जीररञ्जितपदः सवाभरणभूषितः । 
विन्यस्तपादयुगलो दिव्यमङ्गलविग्रहः ॥ १०७॥ 
गोपिकानयनानन्दः पूर्णचन्द्रनिभाननः । 
समस्तजगदानन्दः सुन्द्रो लोकनन्दनः ॥ १०८॥ 
यमुनातीरसञ्चारी राधामन्मथवेभवः । 
गोपनारीप्रियो दान्तो गोपीवस्त्रापहारकः ॥ १०९॥ 
शुङ्गारमूतिः श्रीधामा तारको मूलकारणम्‌ । 
सृष्टिसंरक्षणोपायः कूरासुरविभञ्जनः ॥ ११०॥ 
नरकासुरसंहारी मुरारिररिमर्दनः । 
आदितेयप्रियो देत्यभीकरो यदुशेखरः ॥ १११॥ 
जरासन्धकुलध्वंसी कंसारातिः सुविक्रमः । 
पुण्यश्लोकः कीर्तनीयः यादवेन्द्रो जगन्नुतः ॥ ११२॥ 
रुक्मिणीरमणः सत्यभामाजाम्बवतीप्रियः । 
मित्रविन्दानाञ्नजितीळक्ष्मणासमुपासितः ॥ ११३॥ 
सुधाकरकुले जातोऽनन्तप्रबलविक्रमः । 
सव॑सौभाग्यसम्पन्नो द्वारकापत्तने स्थितः ॥ ११४॥ 
भद्रासूर्यसुतानाथो लीलामानुषविग्रहः । 
सहस्रषोडशस्त्रीशो भोगमोक्षेकदायकः ॥ ११५॥ 

वेदान्तवेद्यः संवेद्यो वैद्यो ब्रह्माण्डनायकः । 
गोवद्धनधरो नाथः सर्वजीवदयापरः ॥ ११६॥ 
मूर्तिमान्‌ सवंभूतात्मा आर्तत्राणपरायणः । 
सवंज्ञः सव॑सुलभः सवंशास्त्रविशारदः ॥ ११७॥ 
ङ्नुणेश्वर्यसम्पन्नः पूर्णकामो घुरन्धरः । 
महानुभावः केवल्यदायको लोकनायकः ॥ ११८॥ 
आदिमध्यान्तरहितः शुद्धसात्त्विकविग्रहः । 
असमानः समस्तात्मा शरणागतवत्सलः ॥ ११९॥ 
उत्पत्तिस्थितिसंहारकारणं सर्वकारणम्‌ । 
गम्भीरः सर्वभावज्ञः सचिदानन्दविग्रहः ॥ १२०॥ 


विष्वक्सेनः सत्यसन्धः सत्यवाक्‌ सत्यविक्रमः । 
सत्यत्रतः सत्यरतः सर्वधर्मपरायणः ॥ १२१॥ 
आपन्नातिप्रशमनः द्रोपदीमानरक्षकः । 
कन्द्पजनकः प्राज्ञो जगन्नाटकवैभवः ॥ १२२॥ 
भक्तिव्यो गुणातीतः सर्वैशवर्यप्रदायकः । 
दमघोषसुतद्वेषी बाणबाहुविखण्डनः ॥ १२३॥ 
भीष्मभक्तिप्रदो दिव्यः कोरवान्वयनाइनः । 
कोन्तेयप्रियबन्धुश्च पार्थस्यन्दनसारथिः ॥ १२४॥ 
नारसिंहो महावीरः स्तम्भजातो महाबलः । 

प्रहादवरदः सत्यो देवपूज्योऽभयङ्करः ॥ १२५॥ 
उपेन्द्र इन्द्रावरजो वामनो बलिबन्धनः । 
गजेन्द्रवरदः स्वामी सर्वदेवनमस्कृतः ॥ १२६॥ 
शेषपरयङ्कशयनः वैनतेयरथो जयी । 
अव्याहतबलेश्वर्यसम्पन्नः पूर्णमानसः ॥ १२७॥ 
योगेश्वरेश्वरः साक्षी क्षेत्रज्ञो ज्ञानदायकः । 
योगिहृत्पङ्कजावासो योगमायासमन्वितः ॥ १२८॥ 
नादबिन्दुकलातीतश्चतुवगफलमप्रद्‌ः । 
सुषुन्नामागंसञ्चारी देहस्यान्तरसंस्थितः ॥ १२९॥ 
देहेन्द्रियमनःप्राणसाक्षी चेतःप्रसादकः । 
सूक्ष्मः सवंगतो देही ज्ञानदर्पणगोचरः ॥ १३०॥ 
तत्त्वत्रयात्मकोऽव्यक्तः कुण्डली समुपाश्रितः । 
ब्रह्मण्यः सवेधर्मज्ञः शान्तो दान्तो गतक्लमः ॥ १३१॥ 
श्रीनिवासः सदानन्दः विश्वमूर्तिमंहाप्रभुः । 
सहस्त्रशीषा पुरुषः सहस्राक्षः सहस्रपात्‌ ॥ १३२॥ 
समस्तभुवनाधारः समस्तप्राणरक्षकः । 
समस्तसर्वभावज्ञो गोपिकाप्राणवल्लभः ॥ १३३॥ 
नित्योत्सवो नित्यसौख्यो नित्यश्रीनित्यमङ्गलः । 
व्यृहाचितो जगन्नाथः श्रीवेकुण्ठपुराधिपः ॥ १३४॥ 
पूणांनन्द्घनीभूतः गोपवेषधरो हरिः । 


१९ 











१0 





Onlinesanskritbooks.com 


कलापकुसुमझ्यामः कोमलः शान्तविग्रहः ॥ १३५॥ 
गोपाङ्गनावृतोऽनन्तो वृन्दावनसमाश्रयः । 
वेणुवाद्रतः श्रेष्ठो देवानां हितकारकः ॥ १३६॥ 
बालकीडासमासक्तो नवनीतस्य तस्करः । 
गोपालकामिनीजारश्चौरजाररिखामणिः ॥ १३७॥ 
परञ्ज्योतिः पराकाशः परावासः परिस्फुटः । 
अष्टादशाक्षरो मन्त्रो व्यापको लोकपावनः ॥ १३८॥ 
सक्तकोटिमहामन्त्रशोखरो देवशेखरः । 
विज्ञानज्ञानसन्धानस्तेजोरारिर्जगत्पतिः ॥ १३९॥ 
भक्तलोकप्रसन्नात्मा भक्तमन्दारविग्रहः । 
भक्तदारिद्यदमनो भक्तानां प्रीतिदायकः ॥ १४०॥ 
भक्ताधीनमनाः पूज्यः भक्तलोकशिवङ्करः । 
भक्ताभीष्टप्रदः सर्वभक्ताघोघनिकृन्तनः ॥ १४१॥ 
अपारकरुणासिन्धुर्भगवान्‌ भक्ततत्परः ॥ १४२॥ 


॥ इति गोपाल सहस्तरनामस्तोत्रम्‌ सम्पूणम्‌ ॥ 
फलश्रुतिः 


॥ गोपालसहस्रनाम माहात्म्यम्‌ ॥ 
स्मरणात्‌ पापराशीनां खण्डनं मृत्युनाहनम्‌ ॥ १ ॥ 

वैष्णवानां प्रियकरं महारोगनिवारणम्‌ । 
ब्रह्महत्यासुरापानं परस्त्रीगमनं तथा ॥ २ ॥ 
परद्रव्यापहरणं परद्वेषसमन्वितम्‌ । 
मानसं वाचिकं कायं यत्पापं पापसम्भवम्‌ ॥ ३ ॥ 
सहस्त्रनामपठनात्‌ सर्व नश्यति तत्क्षणात्‌ । 
महादारिञ्ययुक्तो यो वेष्णवो विष्णुभक्तिमान्‌ ॥ ४ ॥ 
कातिक्यां सम्पटेद्रात्रो शतमष्टोत्तरं कमात्‌ । 
पीताम्बरधरो धीमान सुगन्धैः पुष्पचन्द्नेः ॥ ५ ॥ 
पुस्तकं पूजयित्वा तु नेवेद्यादिभिरेव च । 
राधाध्यानाङ्कितो धीरो वनमालाविभूषितः ॥ ६ ॥ 
शतमष्टोत्तरं देवि पठेन्नामसहस्रकम्‌ । 
चेत्रशुक्के च कृष्णे च कुहूसङ्कान्तिवासरे ॥ ७ ॥ 
पठितव्यं प्रयल्लेन त्रेलोक्यं मोहयेत्‌ क्षणात्‌ । 
तुलसीमालया युक्तो वैष्णवो भक्तितत्परः ॥ ८ ॥ 
रविवारे च शुके च द्वादश्यां श्राद्धवासरे । 
ब्राह्मणं पूजयित्वा च भोजयित्वा विधानतः ॥ ९ ॥ 
पठेन्नामसहस्रं च ततः सिद्धिः प्रजायते । 
महानिशायां सततं वैष्णवो यः पठेत्‌ सदा ॥ १० ॥ 
देशान्तरगता लक्ष्मीः समायाति न संशयः । 
त्रैलोक्ये च महादेवि सुन्दर्यः काममोहिताः ॥ ११ ॥ 

मुग्धाः स्वयं समायान्ति वेष्णवं च भजन्ति ताः । 
रोगी रोगात्‌ प्रमुच्येत बद्धो मुच्येत बन्धनात्‌ ॥ १२॥ 
गुर्विणी जनयेत्पुत्रं कन्या विन्दति सत्पतिम्‌ । 
राजानो वश्यतां यान्ति कि पुनः क्षुद्रमानवाः ॥ १३॥ 
सहसत्रनामश्रवणात्‌ पठनात्‌ पूजनात्‌ प्रिये । 
धारणात्‌ सव॑माम्नोति वैष्णवो नात्र संशयः ॥ १४॥ 
वंशीवटे चान्यवटे तथा पिप्पलकेऽथ वा । 
कदम्बपादपतले गोपालमूतिसंनिधो ॥ १५। 
यः पठेद्वेष्णवो नित्यं स याति हरिमन्दिरम्‌ । 
कृष्णेनोक्तं राधिकाये मया प्रोक्तं तथा शिवे ॥ १६॥ 
नारदाय मया प्रोक्तं नारदेन प्रकाशितम्‌ । 
मया तुभ्यं वरारोहे प्रोक्तमेतत्सुदुलभम्‌ ॥ १७॥ 
गोपनीयं प्रयल्नेन न प्रकाइयं कथंचन । 
शठाय पापिने चेव लम्पटाय विशेषतः ॥ १८॥ 
न दातव्यं न दातव्यं न दातव्यं कदाचन । 
देयं शिष्याय शान्ताय विष्णुभक्तिरताय च ॥ १९॥ 
गोदानबरह्मयज्ञादेवाजपेयशतस्य च । 
अश्वमेधसहस्रस्य फलं पाठे भवेत्‌ भ्रुवम्‌ ॥ २०॥ 
मोहनं स्तम्भनं चेव मारणोचाटनादिकम्‌ । 
यद्यद्वाञ्छति चित्तेन तत्तत्मापोति वेष्णवः ॥ २१॥ 

एकादश्यां नरः स्रात्वा सुगन्धिद्रव्यतेलकेः । 
आहारं ब्राह्मणे दत्त्वा दक्षिणां स्वर्णभूषणम्‌ ॥ २२॥ 
तत आरम्भकतास्य सवं प्राप्नोति मानवः । 
शातावृत्तं सहस्रं च यः पठेहेष्णवो जनः ॥ २३॥ 
श्रीवृन्दावनचन्द्रस्य प्रसादात्सवमाप्नुयात्‌ । 
यहूहे पुस्तकं देवि पूजितं चेव तिष्ठति ॥ २४॥ 
न मारी न च दुभिक्षं नोपसर्गभयं क्कचित्‌ । 
सपांद्या भूतयक्षाद्या नश्यन्ते नात्र संशयः ॥ २५॥ 
श्रीगोपालो महादेवि वसेत्तस्य गृहे सदा । 
गृहे यत्र सहस्त्रं च नाम्नां तिष्ठति पूजितम्‌ ॥ २६॥ 
॥ ॐ तत्सदिति श्रीसम्मोहनतन्रे पार्वतीश्वरसंवादे 
गोपालसहस्रनामस्तोत्रं सम्पूर्णम्‌ ॥ 
श्रीराधारमणः कृष्णः गुणरल्नस्सुगुम्फिताम्‌ । 
स्वीकृत्येमां मितां मालां स नो विष्णुः प्रसीदतु ॥ 


श्री गोपालसहस्रनाम शापविमोचनमहामन्त्रम्‌ 
ॐ अस्य श्रीगोपालसहस्रनाम शापविमोचनमहामन्त्रस्य वामदेवऋषिः । 
श्रीगोपालो देवता पङ्किः छन्दः । 
श्री सदाशिववाक्य शापविमोचनार्थं जपे विनियोगः । 
ऋष्यादिन्यासः 








१६ 








Onlinesanskritbooks.com छ 
वामदेव ऋषये नमः शिरसि । 
गोपाळ देवताये नमः हृदये । 

पड़ि छन्दसे नमः मुखे । 
सदाशिववाक्य शापविमुत्तयर्थ नमः सवाङ्गे ॥ 
अथ करादिन्यासः 
ॐ ऐं अङ्गुष्ठाभ्यां नमः ॥ 
ॐ ही तजेनीभ्यां नमः ॥ 
ॐ हीं मध्यमाभ्यां नमः ॥ 
ॐ श्रीं अनामिकाभ्यां नमः ॥ 

ॐ वामदेवाय कनिष्टिकाभ्यां नमः ॥ 
ॐ नमः स्वाहा करतलळकरपृष्ठाभ्यां नमः ॥ 
अथ हृदयादिन्यासः 
ॐ ऐं हृद्याय नमः ॥ 

ॐ क्लीं शिरसि स्वाहा ॥ 

ॐ हीं शिखाये वषट्‌ ॥ 

ॐ श्रीं कवचाय हुम्‌ ॥ 

ॐ वामदेवाय नेत्रसत्रयाय वोषट्‌ ॥ 

ॐ नमः स्वाहा अस्त्राय फट्‌ ॥ 
अथ ध्यानम्‌ 
ॐ ध्यायेद्देवं गुणातीतं पीतकोरेयवाससम्‌ । 

१४ 


प्रसन्नं चारुवदनं च निर्गुणं श्रीपति प्रभुम्‌ ॥ 
मन्त्रः 
ॐ एँ क्लीं हीं श्रीं वामदेवाय नमः । 








